

पुनः मिलणु

( ९३ )

कीरति कुंअरि खे सदां दिलि थी गाए  
श्रीजू अमड़ि खे साहु थो साराहे  
श्रीराधा ओ राधा रटिड़ी लगाए ॥

श्रीजू नामु भेनरु सचो धनु मुंहिजो  
रसमय रसीलो सुन्दर ऐं संहिजो  
आशीशूं उचारे मंगल मनाए ॥१॥  
डोड़ी आई दासी श्रीजू आंगन में  
आयो आहे प्यारो कुरुक्षेत्र बन में  
मिलण जो सदोरो दींहु आयो आहे ॥२॥

छड़े राजभूषण गोप वेश धारे  
मिलियो आ अमड़ि सां बाहूं पसारे  
दिसां ग.दु किशोरी अमड़ि चाह आहे ॥३॥

प्रीतम अचणु .बुधंदेई स्वामिनि  
आनन्द में उन्मत थी भीरु भामिनि  
आई उमंग सां पतिड़ा पुछाए ॥४॥

गोपियुनि भीड़ में गोविन्द दिठाई

किरी कंत कदमनि चरणनि चुमियाई  
सफलु थियो मनोरथ पंहिजी निधिड़ी पाए ॥५॥

पंहिजी प्राण जीवनि प्रीतम सुजाती  
मन ही मन मोहन हियड़े सां लाती  
कयो क्रोड़ आदुरु दुखिड़ो मिटाए ॥६॥

ठरिया नेण सभिनी युगल खे निहारे  
गुलड़ा वसाइनि जै जै पुकारे  
मैगसि मैया वाधाई वराये ॥७॥